

କକାରାଦିକାଲୀଶତନାମସ୍ତୋତ୍ରମ୍

{॥ କକାରାଦିକାଲୀଶତନାମସ୍ତୋତ୍ରମ୍ ॥}

ଶ୍ରୀଦେବୁ୍ୟବାଚ-

ନମସ୍ତେ ପାର୍ବତୀନାଥ ବିଶ୍ଵନାଥ ଦୟାମୟ ।

ଜ୍ଞାନାତ୍ ପରତରଂ ନାସ୍ତି ଶୁଚଂ ବିଶ୍ଵେଶ୍ଵର ପ୍ରଭୋ ॥ ୧ ॥

ଦୀନବନ୍ଧୋ ଦୟାସିନ୍ଧୋ ବିଶ୍ଵେଶ୍ଵର ଜଗତ୍ପତି ।

ଇଦାନଂ ଶ୍ରୋତୁମିଚ୍ଛାମି ଗୋପ୍ୟଂ ପରମକାରଣମ୍ ।

ରହସ୍ୟଂ କାଲିକାୟାଂ ତାରାୟାଂ ସୁରୋତ୍ତମ ॥ ୨ ॥

ଶ୍ରୀଶିବ ଉବାଚ-

ରହସ୍ୟଂ କିଂ ବଦିଷ୍ୟାମି ପଞ୍ଚବକ୍ତ୍ରେର୍ମହେଶ୍ଵରୀ ।

ଜିହ୍ଵାକୋଟିସହସ୍ରେଷୁ ବକ୍ତୁକୋଟିଶତୈରପି ॥ ୩ ॥

ବକ୍ତୁଂ ନ ଶକ୍ୟତେ ତସ୍ୟ ମାହାତ୍ମ୍ୟଂ ବୈ କଥଞ୍ଚନ ।

ତସ୍ୟା ରହସ୍ୟଂ ଗୋପ୍ୟଞ୍ଚ କିଂ ନ ଜାନାସି ଶଂକରୀ ॥ ୪ ॥

ସ୍ଵର୍ଯ୍ୟୋବ ଚରିତଂ ବକ୍ତୁଂ ସମର୍ଥା ସ୍ଵବୟମେବ ହି ।

ଅନ୍ୟଥା ନୈବ ଦେବେଶି ଜ୍ଞାୟତେ ତତ୍ କଥଞ୍ଚନ ॥ ୫ ॥

କାଲିକାୟାଃ ଶତଂ ନାମ ନାନା ତନ୍ତ୍ରେ ତ୍ଵୟା ଶୁଚମ୍ ।

ରହସ୍ୟଂ ଗୋପନୀୟଞ୍ଚ ତତ୍ତ୍ରେଃସ୍ମିନ୍ ଜଗଦମ୍ବିକେ ॥ ୬ ॥

କରାଲବଦନା କାଲୀ କାମିନୀ କମଲା କଲା ।

କ୍ରିୟାବତୀ କୋଟରାକ୍ଷୀ କାମାକ୍ଷ୍ୟା କାମସୁନ୍ଦରୀ ॥ ୭ ॥

କପାଳା ଚ କରାଳା ଚ କାଳୀ କାତ୍ୟାୟନୀ କୁହୁଃ ।

କଙ୍କାଳା କାଳଦମନା କରୁଣା କମଳାକ୍ତିତା ॥ ୮ ॥

କାଦମ୍ବରୀ କାଳହରା କୌତୁକୀ କାରଣପ୍ରିୟା ।

କୃଷ୍ଣା କୃଷ୍ଣପ୍ରିୟା କୃଷ୍ଣପୂଜିତା କୃଷ୍ଣବଲ୍ଲଭା ॥ ୯ ॥

କୃଷ୍ଣାପରାଜିତା କୃଷ୍ଣପ୍ରିୟା ଚ କୃଷ୍ଣରୂପିନୀ ।

କାଲିକା କାଳରାତ୍ରୀକ୍ଷ୍ମ କୁଲକା କୁଲପଣ୍ଡିତା ॥ ୧୦ ॥

କୁଲଧର୍ମପ୍ରିୟା କାମା କାମ୍ୟକର୍ମବିଭୂଷିତା ।

କୁଲପ୍ରିୟା କୁଲରତା କୁଲୀନପରିପୂଜିତା ॥ ୧୧ ॥

କୁଲଜ୍ଞା କମଳାପୂଜ୍ୟା କୈଲାସନଗଭୂଷିତା ।

କୁଟକା କେଶିନୀ କାମ୍ୟା କାମଦା କାମପଣ୍ଡିତା ॥ ୧୨ ॥

କରାଳାସ୍ୟା ଚ କନ୍ଦର୍ପକାମିନୀ ରୂପଶୋଭିତା ।

କୋଲମୁକା କୋଲରତା କେଶିନୀ କେଶଭୂଷିତା ॥ ୧୩ ॥

କେଶବସ୍ୟପ୍ରିୟା କାଶା କାଶ୍ମୀରା କେଶବାକ୍ତିତା ।

କାମେଶ୍ବରୀ କାମରୂପା କାମଦାନବିଭୂଷିତା ॥ ୧୪ ॥

କାଳହନ୍ତ୍ରୀ କୂର୍ମମାଂସପ୍ରିୟା କୂର୍ମାଦିପୂଜିତା ।

କୋଲିନୀ କରକାକାରା କରକର୍ମନିଷେବିଣୀ ॥ ୧୫ ॥

କଟକେଶ୍ଵରମଧ୍ୟସ୍ତା କଟକୀ କଟକାଞ୍ଚିତା ।

କଟପ୍ରିୟା କଟରତା କଟକର୍ମନିଷେଷିଣୀ ॥ ୧୬ ॥

କୁମାରୀପୂଜନରତା କୁମାରୀଗଣସେବିତା ।

କୁଲୀଚାରପ୍ରିୟା କୌଲପ୍ରିୟା କୌଲନିଷେଷିଣୀ ॥ ୧୭ ॥

କୁଲୀନା କୁଲଧର୍ମିଣୀ କୁଲଭୀତିବିମର୍ଦ୍ଦିନୀ ।

କାଲଧର୍ମପ୍ରିୟା କାମ୍ୟ-ନିତ୍ୟା କାମସ୍ଵରୂପିଣୀ ॥ ୧୮ ॥

କାମରୂପା କାମହରା କାମମନ୍ଦିରପୂଜିତା ।

କାମାଗାରସ୍ଵରୂପା ଚ-କାଲାଗ୍ୟା କାଲଭୂଷିତା ॥ ୧୯ ॥

କ୍ରିୟାଭକ୍ତିରତା କାମ୍ୟାନାଞ୍ଜିବ କାମଦାୟନୀ ।

କୋଲପୁଷ୍ପମୂରା କୋଲା ନିକୋଲା କାଲହାନ୍ତରା ॥ ୨୦ ॥

କୌଷିକୀ କେତକୀ କୁନ୍ତୀ କୁନ୍ତଲାଦିବିଭୂଷିତା ।

ଇତ୍ୟେବଂ ଶୁଣୁ ଚାର୍ବଞ୍ଜି ରହସ୍ୟଂ ସର୍ବମଞ୍ଜଗଲମ୍ ॥ ୨୧ ॥

ଫଲଶୁତି-

ଯଃ ପଠେତ୍ ପରଯା ଭକ୍ତ୍ୟା ସ ଶିବୋ ନାତ୍ର ସଂଶୟଃ ।

ଶତନାମପ୍ରସାଦେନ କିଂ ନ ସିଦ୍ଧତି ଭୂତଲେ ॥ ୨୨ ॥

ବ୍ରହ୍ମା ବିଷ୍ଣୁଃ ରୁଦ୍ରଃ ବାସବାଦ୍ୟା ଦିବୌକସଃ ।

ରହସ୍ୟପଠନାଦେବି ସର୍ବେ ଚ ବିଗତକ୍ଵରାଃ ॥ ୨୩ ॥

ତ୍ରିଷୁ ଲୋକେଶୁ ବିଶ୍ଵେଶି ସତ୍ୟଂ ଗୋପ୍ୟମତଃ ପରମ୍ ।

ନାସ୍ତି ନାସ୍ତି ମହାମାୟେ ତନ୍ମୁମଧ୍ୟେ କଥଞ୍ଚନ ॥ ୨୪ ॥

ସତ୍ୟଂ ବଚି ମହେଶାନି ନାତଃପରତରଂ ପ୍ରିୟେ ।

ନ ଗୋଲୋକେ ନ ବୈକୁଣ୍ଠେ ନ ଚ କୈଲାସମନ୍ଦିରେ ॥ ୨୫ ॥

ରାତ୍ରିବାପି ଦିବାଭାଗେ ଯଦି ଦେବି ସୁରେଶ୍ଵରୀ ।

ପ୍ରଜପେଦ୍ ଭକ୍ତିଭାବେନ ରହସ୍ୟସ୍ତବମୁଖମମ୍ ॥ ୨୬ ॥

ଶତନାମ ପ୍ରସାଦେନ ମନ୍ତ୍ରସିଦ୍ଧିଃ ପ୍ରଜାୟତେ ।

କୁଳବାରେ ଚତୁର୍ଦ୍ଦଶ୍ୟାଂ ନିଶାଭାଗେ ଜପେତ୍ତୁ ଯଃ ॥ ୨୭ ॥

ସ କୃତୀ ସର୍ବଶାସ୍ତ୍ରଜଃ ସ କୁଲୀନଃ ସଦା ଶୁଚିଃ ।

ସ କୁଲଜଃ ସ କାଲଜଃ ସ ଧର୍ମଜ୍ଞୋ ମହୀତଲେ ॥ ୨୮ ॥

ରହସ୍ୟ ପଠନାଦ୍ କୋଟି-ପୁରଃସରଣକଂ ଫଳମ୍ ।

ପ୍ରାୟୋତି ଦେବଦେବେଶି ସତ୍ୟଂ ପରମସୁନ୍ଦରୀ ॥ ୨୯ ॥

ସ୍ତବପାଠାଦ୍ ବରାରୋହେ କିଂ ନ ସିଦ୍ଧତି ଭୂତଲେ ।

ଅଶିମାଦ୍ୟଞ୍ଜସିଦ୍ଧିଃ ଉବେତ୍ୟେବ ନ ସଂଶୟଃ ॥ ୩୦ ॥

ରାତ୍ରୌ ବିଲ୍ବତଲେଃଶ୍ଵଧୂଧମୂଲେଃପରାଜିତାତଲେ ।

ପ୍ରପଠେଦ୍ କାଲିକା-ସ୍ତୋତ୍ରଂ ଯଥାଶକ୍ତ୍ୟା ମହେଶ୍ଵରୀ ॥ ୩୧ ॥

ଶତବାରପ୍ରପଠନାନ୍ମନ୍ତ୍ରସିଦ୍ଧିର୍ଭବେଦ୍ଭୁବମ୍ ।

ନାନାତନ୍ତ୍ରଂ ଶୁଭଂ ଦେବି ମମ ବକ୍ତ୍ରାତ୍ ସୁରେଶ୍ବରୀ ॥ ୩୨ ॥

ମୁଣ୍ଡମାଲୀମହାମନ୍ତ୍ରଂ ମହାମନ୍ତ୍ରସ୍ୟ ସାଧନମ୍ ।

ଭକ୍ତ୍ୟା ଭଗବତୀଂ ଦୁର୍ଗାଂ ଦୁଃଖଦାରିଦ୍ର୍ୟନାଶିନୀମ୍ ॥ ୩୩ ॥

ସଂସ୍ମରେଦ୍ ଯୋ ଜପେନ୍ୟାୟେତ୍ ସ ମୁକ୍ତୋ ନାତ୍ର ସଂଶୟ ।

ଜୀବନ୍ମୁକ୍ତଃ ସ ବିଜ୍ଞେୟ ସ୍ତନ୍ନଭକ୍ତିପରାୟଣଃ ॥ ୩୪ ॥

ସ ସାଧକୋ ମହାଜ୍ଞାନୀୟଃ ଦୁର୍ଗାପଦାନ୍ମୁଗଃ ।

ନ ଚ ଭକ୍ତିର୍ନ ବାହୁଭକ୍ତିର୍ନ ମୁକ୍ତିନଗନନ୍ଦିନି ॥ ୩୫ ॥

ବିନା ଦୁର୍ଗାଂ ଜଗନ୍ନାତ୍ରୀ ନିଷ୍ଠୁଲଂ ଜୀବନଂ ଭଭେତ୍ ।

ଶକ୍ତିମାର୍ଗରତୋ ଭୂତ୍ବା ଯୋହନ୍ୟମାର୍ଗେ ପ୍ରଧାବତି ॥ ୩୬ ॥

ନ ଚ ଶାକ୍ତାସ୍ତସ୍ୟ ବକ୍ତ୍ରଂ ପରିପଶ୍ୟନ୍ତି ଶଂକରୀ ।

ବିନା ତନ୍ନାଦ୍ ବିନା ମନ୍ନାଦ୍ ବିନା ଯନ୍ନାନ୍ନହେଶ୍ବରୀ ॥ ୩୭ ॥

ନ ଚ ଭୁକ୍ତିଶ୍ଚ ମୁକ୍ତିଶ୍ଚ ଜାୟ ତେ ବରବର୍ଣିନୀ ।

ଯଥା ଗୁରୁର୍ମହେଶାନି ଯଥା ଚ ପରମୋ ଗୁରୁଃ ॥ ୩୮ ॥

ତନ୍ନାବକ୍ତ୍ରା ଗୁରୁଃ ସାକ୍ଷାଦ୍ ଯଥା ଚ ଜ୍ଞାନଦଃ ଶିବଃ ।

ତନ୍ନଃ ତନ୍ନବକ୍ତ୍ରାରଂ ନିନ୍ଦନ୍ତି ତାନ୍ନୀକୀଂ କ୍ରିୟାମ୍ ॥ ୩୯ ॥

ଯେ ଜନା ଭୈରବାସ୍ତେଷାଂ ମାଂସାସ୍ଥିଚର୍ବଣୋଦ୍ୟତାଃ ।

ଅତଏବ ଚ ତନ୍ନଜ୍ଞଂ ସ ନିନ୍ଦନ୍ତି କଦାଚନ ।

ନ ହସ୍ତନ୍ତି ନ ହିଂସନ୍ତି ନ ବଦନ୍ତ୍ୟନ୍ୟଥା ବୁଧା ॥ ୪୦ ॥

॥ ଇତି ମୁଣ୍ଡମାଳାତନ୍ଦ୍ରେଃକ୍ଷମପଟଲେ ଦେବୀଶ୍ବର ସଂବାଦେ

କାଳୀଶତନାମସ୍ତୋତ୍ରଂ ସମ୍ପୂର୍ଣ୍ଣମ୍ ॥

Encoded and proofread by Kunal Mukherjee kunal at neo.tamu.edu

Please send corrections to sanskrit@cheerful.com

Last updated ଡ଼oday

<http://sanskritdocuments.org>

Kakaradi Kali Ashtottara Shatanama Stotram Lyrics in Oriya PDF

% File name : kakArAdishata.itx

% Category : aShTottaraShatanAma

% Location : doc_devii

% Language : Sanskrit

% Subject : Hinduism/religion/traditional

% Transliterated by : Kunal Mukherjee kunal at neo.tamu.edu

% Proofread by : Kunal Mukherjee kunal at neo.tamu.edu

% Description-comments : muNDamAlA tantra. It is ment for daxiNAkAlI.

% Latest update : May 9, 2006

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

